

बदीनाथ, जगन्नाथ पुरी, रामेश्वरम और द्वारकाधीश के होंगे दर्शन

चार धाम यात्रा के लिये चलेगी डीलक्स ट्रेन

जबलपुर। बदीनाथ, जगन्नाथ पुरी, रामेश्वरम और द्वारकाधीश की चार द्दिशाओं में स्थित चार ऐसे धाम हैं जहां की यात्रा करना हर भारतीय की चाहत होती है। देश के इन चारों धाम की यात्रा रेल से कर पाना संभव है। इसके लिए भारतीय रेल द्वारा भारत गौरव डीलक्स टूरिस्ट ट्रेन चलाई जा रही है। भारतीय रेल द्वारा इससे पहले भी दो बार चारों धाम की जोड़ने के लिए भारत गौरव डीलक्स टूरिस्ट ट्रेन चलाई जा चुकी है। इस वर्ष दिल्ली के सफ़दरजंग रेलवे स्टेशन से 27 मई को 17 दिवसीय चारों धाम भारत गौरव डीलक्स यात्रा की शुरुआत होगी। इसके तहत बदीनाथ, माना गांव, नरसिंह मंदिर, जोशीमठ, ऋषिकेश, जगन्नाथ मंदिर, पुरी समुद्र तट, कोणार्क सूर्य मंदिर, चंद्रभागा समुद्र तट, रामेश्वरम में रामनाथ स्वामी मंदिर और धनुषकोट्टी तथा द्वारका में द्वारकाधीश मंदिर, नागेश्वर उद्योतिर्लिंग तथा मेट द्वारका जैसी जगहों का भ्रमण कराया जाएगा। इस यात्रा में जाने वाले यात्रियों को चाराणसी में काशी विश्वनाथ मंदिर, पुणे में भीमशंकर मंदिर और नासिक में त्र्यंबकेश्वर मंदिर का भ्रमण भी कराया जाएगा। 17 दिनों की यात्रा के दौरान सभी भवत 8425 किलोमीटर की यात्रा करेंगे। उल्लेखनीय है कि भारत गौरव डीलक्स एसी टूरिस्ट ट्रेन में कई आधुनिक



आरामदायक फीचर जोड़े गए हैं जिसमें दो डायनिंग रेस्टोरेंट, एक मॉडर्न किचन और स्नान के लिए व्यक्ति स्नानघर शामिल हैं। सभी कोच में बायो टॉयलेट युक्त वॉशरूम की व्यवस्था की गई है। यात्रियों की सहूलियत के लिए फुटमसाजर भी लगाए गए हैं। पुरी तरह से वातानुकूलित इस ट्रेन में फर्स्ट एसी, सेकंड एसी और थर्ड एसी में टिकट बुक कराई जा सकती है। ट्रेन में यात्रियों की सुरक्षा के लिए सीसीटीवी कैमरे और सिक्योरिटी गार्ड की व्यवस्था भी की गई है। इस ट्रेन का संचालन भारतीय रेल के केंटरिंग एवं टूरिज्म कारपोरेशन के माध्यम से किया जाएगा। टिकटों की बिक्री भी आईआरसीटीसी के वेबसाइट से ही की जाएगी। इसके लिए एक पैकेज रेट का निर्धारण किया गया है जिसमें जर्नी टिकट

के साथ-साथ तीन सितारा होटल में रहने, तीनों टाइम का भोजन, इंडस्ट्रॉइंग की पूरी व्यवस्था, ट्रेवल इंश्योरेंस और टूर मैनेजर की सेवा शामिल है। इस ट्रेन में बुकिंग के लिए 150 सीटें उपलब्ध हैं जिसे पहले आओ,पहले पाओ आधार पर बुक किया जाएगा। ट्रेन के संबंध में विस्तृत जानकारी भारतीय रेल केंटरिंग एवं टूरिज्म कारपोरेशन के वेबसाइट पर तथा उनके वेब पोर्टल पर उपलब्ध है। भारतीय रेल के कार्यकारी निदेशक सुचना एवं प्रचार दिलीप कुमार ने बताया कि देश के महत्वपूर्ण पर्यटन स्थलों को जोड़ने के उद्देश्य से भारत गौरव टूरिस्ट ट्रेन का संचालन से विभिन्न धार्मिक एवं पर्यटन की दृष्टि से महत्वपूर्ण स्थान का भ्रमण कर पाना आसान हुआ है।

एनएस यूआई ने नर्सिंग परीक्षा की पारदर्शिता पर उठाए सवाल

नर्सिंग घाटाले के आरोपियों को बनाया गया पर्यवेक्षक

जबलपुर। मध्यप्रदेश की नर्सिंग शिक्षा व्यवस्था में एक बार फिर गंभीर अनियमितताओं के संकेत मिल रहे हैं। हाल ही में मध्यप्रदेश नर्सिंग रजिस्ट्रेशन काउंसिल द्वारा सत्र 2022–23 की ए.एन.एम. और जी.एन.एम. प्रथम वर्ष की प्रायोगिक परीक्षाओं के लिए घोषित परीक्षकों की सूची में ऐसे कई नाम शामिल हैं जो नर्सिंग कॉलेज घोटाले में पहले ही संदेह के घेरे में आ चुके हैं, और जिन पर जाँच अभी भी लंबित है। इस निर्णय के विरोध में एनएसयूआई मध्यप्रदेश के प्रदेश उपाध्यक्ष रवि परमार ने मध्यप्रदेश नर्सिंग रजिस्ट्रेशन काउंसिल के अध्यक्ष को एक लिखित शिकायत पत्र साँपा है, जिसमें उन्होंने इन नियुक्तियों को तत्काल निरस्त करने की माँग की है। साथ ही उन्होंने इन नियुक्तियों को छात्रहित के साथ धोखा और पूरे परीक्षा तंत्र की पारदर्शिता पर कुठाराघात बताया।रवि परमार ने पत्र में उल्लेख किया कि नियुक्त किए गए परीक्षकों में नेताजी सुभाषचंद्र बोस मेडिकल कॉलेज , जबलपुर से प्राचार्य स्टैला पीटर , प्रतिभा सिंह ठाकुर , इंस्ट्रटर शौभा के नाम शामिल हैं इन सभी पर आरोप है कि इन्होंने ऐसे नर्सिंग कॉलेजों को पात्र (सूटेबल) बताकर मान्यता दिलवाई, जो वास्तव में अपात्र (अनसूटेबल)थे। वहीं सुप्रिया पीटर, जया गुप्ता, श्वेता ठाकुर और गायत्री श्रीवास वर्मा का काफी चैकिंग में परफार्मेंस जीरो रहा नर्सिंग काउंसिल ने पहले ही



हिदायत दी थी जिनका परफॉर्मेंस बेहतर नहीं होगा उनको पर्यवेक्षक नहीं बनाया जायेगा लेकिन नर्सिंग काउंसिल में अटेंच परीक्षा प्रभारी मीनू नायर द्वारा पैसे लेकर नर्सिंग घोटाले के आरोपियों को पर्यवेक्षक बनाया जा रहा जबकि मीनू नायर खुद नर्सिंग घोटाले की आरोपी हैं। रवि परमार ने कहा, “इस तरह की नियुक्तियाँ न केवल छात्रों के भविष्य के साथ धोखा हैं, बल्कि यह पूरे स्वास्थ्य तंत्र की गुणवत्ता और सेवा की विश्वसनीयता पर भी गंभीर प्रश्नचिह्न लगाती हैं। नर्सिंग जैसे संवेदनशील क्षेत्र में भ्रष्टाचार और अनियमितता को कतई बर्दाश्त नहीं किया जा सकता।” परमार ने यह भी स्पष्ट किया कि यदि नर्सिंग काउंसिल इस विषय को गंभीरता से नहीं लेती और त्वरित कार्रवाई नहीं की जाती, तो एनएसयूआई पूरे प्रदेश में चरणबद्ध जन आंदोलन और कानूनी कार्यवाही शुरू करने के लिए बाध्य होगी।

बारात में डांस के दौरान चाकू चले एक युवक घायल

जबलपुर। गोहलपुर थाना अंतर्गत चंडाल भाटा गौशाला के पास एक विवाह समारोह में नाचते समय शराब पीने के लिये रुपये की मांग करने वाले ने मना करने पर गाली गलौच करते हुये युवक पर चाकू से हमला कर दिया. घटना के संबंध में गोहलपुर पुलिस थाने से प्राप्त जानकारी के अनुसार बाबा टोला हनुमानताल निवासी 20 वर्षीय अनुज चौधरी अपने चचेरे भाई रोहन चौधरी की बारात में चंडाल भाटा गया था. यहां प्रकाश चौधरी और सुमित चौधरी ने शराब पीने के लिये 200 रुपये मांगे तो उसने पैसे देने से मना किया इसी बात पर सुमित गाली गलौच करने लगा और उसका हाथ पकड़कर दोनों जांच में चाकू से कई वार कर दिये और भाग गये. घायल को इलाज के लिये मेडिकल कालेज में भर्ती कराया गया है. पुलिस ने आरोपियों के खिलाफ धारा 296, 118(1), 119(1), 351(3), 3(5) बीएनएस का अपराध पंजीबद्ध कर विवेचना में लिया है।

प्रदेश अध्यक्ष के चयन के बाद आएगी हलचल

गौरतलब है कि प्रदेश में भाजपा के बुथ और मंडल स्तर की कार्यकारिणी के गठन के गठन हो चुके हैं। लेकिन बताया जा रहा है कि प्रदेश अध्यक्ष के चयन की प्रक्रिया में देरी के चलते अब जि ला कार्यकारिणी का गठन भी होल्ड कर दिया गया है। इसके पीछे जो कारण बताया जा रहा है उस हिसाब से जिला कार्यकारिणी का गठन प्रदेश अध्यक्ष की नियुक्ति के बाद ही किया जाएगा। बताया जा रहा है कि जिला कार्यकारिणी को होल्ड करने का कारण नये प्रदेश अध्यक्ष नहीं होना बताया जा रहा है. जब एक तर्क यह भी है की नगर कार्यकारिणी स्थानीय जन प्रतिनिधियों के बीच समन्वय के बाद ही तय हो पाएगी. फिलहाल बड़े नेताओं के अंतर्राष्ट्रीय मुद्दों में उलझे होने की वजह से

जबलपुर। संगठित प्रदेश भाजपा के पिछले कार्यकाल में जबलपुर शायद ऐसा एकमात्र जिला रहा होगा, जहां पूरा कार्यकाल गुजर गया और नगर कार्यकारिणी नहीं बन पाई. वन मैन शो में दो साल गुजर गये. नगर भाजपा में पद पाने के अभिलाषी मुंह देखते रह गये. किसी तरह जनवरी 2025 में दूसरा कार्यकाल थुल हुआ और रत्नेश सोनकर को जबलपुर नगर अध्यक्ष बनाया गया. फिर भाजपा नेताओं में उम्मीद जागी की अब नगर कार्यकारिणी में स्थान मिलेगा. लेकिन करीब 4 महीने गुजरने के बाद भी नगर कार्यकारिणी का गठन नहीं हो सका है. इसके अलग अलग कारण बताए जा रहे हैं. प्राथमिक कारण यही बताए जा रहे हैं की प्रदेश अध्यक्ष के चुनाव में के फेर में जिला कार्यकारिणी उलझ गई है.

संगठन में नियुक्तियों को होल्ड पर रख दिया गया है. जारी हुये दिशा निर्देश...

हालांकी ऐसा भी नहीं है की कोई प्रयास नहीं चल रहे हैं. नगर कार्यकारिणी के लिये प्रदेश संगठन ने कार्यकारिणी बनाने के लिए गाइडलाइन जारी कर दी है। गाइड लाइन में स्पष्ट लिखा है कि नए लोगों के साथ ही

पुराने पदाधिकारियों को मौका देना है। जिला कार्यकारिणी के गठन को लेकर केन्द्र से जो दिशा निर्देश दिए गए हैं। उसमें 60-40 के फॉर्मूले का पालन किया जाएगा। उस हिसाब से नई कार्यकारिणी में पुरानी कार्यकारिणी के 60 फीसदी पदाधिकारियों को फिर अवसर दिया जाएगा सिर्फ 40 फीसदी नए लोगों को पदाधिकारी बनाया जाएगा।

सदर हाऊबाग से 4 माह प्रभावित रहेगा ग्वारीघाट पहुंच मार्ग

जबलपुर। ग्वारीघाट नर्मदा जल पाइप लाइन सुधार कार्य के चलते आगामी चार माह तक यातायात प्रभावित प्रभावित रहेगा। जिसे दृष्टिगत रखते हुए जिला पुलिस द्वारा यातायात एडवाइजरी जारी की गई है। एडवाइजरी में अस्सुविधा से बचने हेतु वैकल्पिक मार्गों के उपयोग की सलाह दी गई है। जिला प्रशासन द्वारा ग्वारीघाट नर्मदा जल पाइप लाइन सुधार कार्य के अंतर्गत रेत नाका ग्वारीघाट से हाऊबाग सदर रोड, तक निर्माण कार्य किया जा रहा है। इस कारण आगामी चार माह तक उक्त मार्ग पर यातायात प्रभावित रहेगा। इसके अतिरिक्त, रिज रोड - पेंटी नाका - युनिवर्सिटी - रॉड्री मार्ग पर भी सुधार कार्य किया जाना है। बारिश से पूर्व गड्ढों का मराव एवं रोड मरम्मत की प्रक्रिया पूरी की जाएगी, जिससे सड़क की गुणवत्ता में सुधार होगा। एडवाइजरी में संस्कारधानी वासियों विशेषतः चार पहिया वाहन चालकों से अनुरोध किया गया है कि उक्त मार्गों के बजाय अन्य वैकल्पिक मार्गों का प्रयोग करें। ताकि यातायात व्यवस्था सुचारु बनी रहे। वाहन चालको नागरिकों से अपील की गई है कि अस्सुविधा से बचने हेतु वैकल्पिक मार्गों का उपयोग करें। जनसामान्य की सुविधा और सुरक्षा को ध्यान में रखते हुए यह एडवाइजरी जारी की गई है।

वृद्ध ने फांसी लगाई

जबलपुर। गोसलपुर थानातर्गत वाम धनगवां में एक वृद्ध ने बीती रात फांसी लगाकर आत्महत्या कर ली। सूचना पर मौके पर पहुंची पुलिस को मृतक के बेटे धनगवां निवासी 29 वर्षीय परम लाल कोल ने घटना की जानकारी दी। पेशे से श्रमिक परमलाल ने पुलिस को बताया कि उसके पिता 62 वर्षीय पईया कोल बीती रात करीब साढ़े 10 बजे घर से डिब्बा लेकर शौच के लिए गए थे। परम लाल घर में सो गया था उसे लगा कि उसके पिता वापस लौटकर सो गए होंगे। शुक्रवार सुबह साढ़े 5 बजे सौकर उठा तो देखा कि उसके पिता घर पर नहीं थे। आस-पास देखने के बाद उसने पाया कि देसहाई माता मंदिर के पास आलोक गोलुण के खेत में बेल के पेड़ पर उसके पिता ने अपने गमछे से फांसी लगाकर आत्म हत्या कर ली थी। पंचनामा कार्रवाई के बाद शव को पीएम हेतु भिजवाते हुये पुलिस ने मर्ग कायम कर प्रकरण जांच में लिया है।



झंझावात के साथ चलेगी, झोंकेदार हवाएं

जबलपुर। मौसम के मिजाज अभी ठीक नहीं चल रहे है। पारे में गिरावट के बाद भी मौसम शुष्क है। धूप तेज लग रही है मौसम विभाग ने चेतावनी दी है कि अनेक स्थानों पर व्रजपात, झंझावात के साथ झोंकेदार हवाएं चलने और गरज चमक के साथ पानी की बौछारें पड़ने की संभावना है। ऐसे में तापमान स्थिर रहेगा। ये हवाएं मौसम के मिजाज पर आंशिक असर डालेंगी। लिहाजा आने वाले दिनों में जिलों में कहीं-कहीं तेज हवाओं के साथ गरज चमक के बीच पानी गिर सकता है और बादल छा सकते है। स्थानीय मौसम विज्ञान केन्द्र प्रकाश बंसल ने ईएमएस को बताया कि उड़ीसा से आये चक्रवाती हवाओं के घेरे की वजह से हवा के कम दबाव का क्षेत्र बना और आसमान पर बादलों ने घेरा डाला और तापमान की रफ्तार पर लगाम लगाई। पिछले २४ घंटों के दौरान नगर का अधिकतम तापमान 34.5 डिग्री सेल्सियस सामान्य से 3 डिग्री कम दर्ज किया गया है, वहीं न्यूनतम तापमान २1.5 डिग्री सामान्य से 4 डिग्री कम दर्ज किया गया है। हवा में नमी प्रातः काल 57 प्रतिशत और सायंकाल 21.5 प्रतिशत आंकी गई। सूर्योदय सुबह 5.34 पर और सूर्यास्त शाम 6.40 मिनिट पर दर्ज किया गया। प्रदेश में सबसे अधिक 43.8 डिग्री तापमान नरसिंहपुर जिले में दर्ज किया गया। उत्तरी पश्चिमी हवायें 6 - 7 किलोमीटर प्रतिघंटे की रफ्तार से चलें। अगले २४ घंटों के दौरान संभाग के जिलों में तेज हवाएं चलने और झंझावत के बीच हलकी वर्षा की की संभावना है।

संभाग के जिलों में गरज चमक के साथ बारिश की संभावना

हृदय चिकित्सा के क्षेत्र को मिलेंगे नए आयाम

कार्डिओलॉजिकल सोसाइटी की वार्षिक कांफ्रेंस का समापन

जबलपुर। देश के कोने कोने से पहुंचे विशेषज्ञों ने जो महत्वपूर्ण जानकारी इस कांफ्रेंस में साझा की है, वो निश्चित ही हृदय चिकित्सा के क्षेत्र को नए आयाम देगी। यह बात म.प्र. - कार्डिओलॉजिकल सोसाइटी की वार्षिक कांफ्रेंस के समापन अवसर पर अतिथियों ने कही। उल्लेखनीय है कि आयोजन में देश विदेश से पहुंचे विशेषज्ञों ने अनुभव साझा किए। दूसरे दिन भी लाइव सेशन के जरिए आधुनिक चिकित्सा पद्धति की जानकारी दी गई। आयोजक एसीएस जबलपुर के अध्यक्ष डॉ. सुहेल सिद्दीकी और सचिव डॉ. दिलीप तिवारी ने बताया कि इस आयोजन का मुख्य उद्देश्य कार्डियोलॉजी के क्षेत्र में हो रहे अनुसन्धान और नई तकनीकों पर विचार विमर्श और शैक्षणिक विकास करना रहा। अमेरिका के प्रतिष्ठित माउंट सिनाई हार्ट सेंटर न्यूयॉर्क से डॉ समीन शर्मा, मुंबई से डॉ. आनंद राव और डॉ ब्रजेश कुमार कुंवर, दिल्ली से डॉ. प्रवीण चंद्रा, डॉ अतुल माथुर, डॉ. एस राधाकृष्णन, डॉ. आर आर मंत्री, डॉ. निशीथ चंद्रा और डॉ. रजनीश कपूर , हैदराबाद से डॉ. शरथ रेड्डी, चेन्नई से डॉ. सिवा कुमार, बंगलुरु से डॉ. डीएस चट्टा, लखनऊ से डॉ. ऋषि सेठी, नागपुर से डॉ. जसपाल अरनेजा, डॉ प्रशांत गुप्तापु, इंदौर से डॉ सरिता राव, एवं भोपाल, ग्वालियर, रायपुर, बिलासपुर जैसे अन्य कई शहरों से वरिष्ठ हृदय रोग विशेषज्ञ सम्मिलित हुए। पहले दिन हृदय रोगों की प्राथमिक रोकथाम पर चर्चा की गई जिसमें

विशेषज्ञों ने कोलेस्ट्रॉल नियंत्रण एवं उपचार के तरीकों पर अपने सुझाव दिए। हार्ट फेलियर के रोगियों के उपचार के नए तरीकों एवं डिवाइस थेरेपी पर चर्चा की गई। सम्मेलन में विभिन्न कार्यशालाओं एवं प्रशिक्षण केन्द्रों का भी आयोजन किया गया (इको कार्यशाला, हीमोडायनेमिक कार्यशाला, ओसीटी कार्यशाला) जिसमें आई.वी.यू.एस. कार्यशाला विशेष रूप से सराहनीय रही। दूसरे दिन विभिन्न सत्रों में एक्सपर्ट ने इलाज की आधुनिक पद्धतियों पर चर्चा की। इनमें स्ट्रक्चरल हार्ट डिजीज पर सत्र हुआ। इसमें कंप्लीट कोरोनरी इंटरवेंशन में 3 डी प्रिंटिंग टेक्नोलॉजी के इस्तेमाल पर विशेष जानकारी दी गई। अन्य सत्र में डीईबी, बीआरएस, पीसीआई के भविष्य पर चर्चा की गई। आगे के

सत्रों में पीडियाट्रिक कार्डियक इंटरवेंशन एवं एल्वेक्ट्रोफ्रीसओलॉजी पर एक्सपर्ट ने सुझाव दिए। दूसरे दिन लाइव सेशन भी हुए जिसमें हृदय के जटिल ऑपरेशनों को दिखाया गया। वैल्वीडिक्टरी फंक्शन व अवॉर्ड सेरेमनी के साथ दो दिवसीय कांफ्रेंस का समापन हुआ। दो दिवसीय आयोजन में शहर के वरिष्ठ हृदय रोग विशेषज्ञ डॉ उमेश अग्रवाल, डॉ अंकित अग्रवाल , डॉ पुष्पराज पटेल, डॉ अखिलेश दुबे, डॉ एच पी एस चंदेल, डॉ. नवीन शर्मा, डॉ. के एल उमा महेश्वर, डॉ. अनिमेष गुप्ता, डॉ. विकास मिश्रा, डॉ अमित किनारे, डॉ. आशीष तिवारी, डॉ. रघुवीर पटेल,डॉ. शिशिर सोनी, डॉ. अभिषेक गायकवाड़, डॉ. एहतेशाम अंसारी, डॉ. भाविक धीरावाणी और डॉ. हर्षा रेड्डी उपस्थित रहे।

आठों विधानसभाओं में बसपा ने की प्रमारियों की घोषणा

जबलपुर। बहुजन समाज पार्टी (बसपा) जिले की आठों विधानसभा कमेटी के प्रमारियों की शनिवार को घोषणा की। भोपाल बसपा द्वारा भेजी सूची में वरिष्ठ नेताओं को भी स्थान दिया गया। बसपा की जिला इकाई की बैठक भानतलैया रविदास आश्रम में आयोजित की गई। कार्यक्रम में मुख्य अतिथि बसपा के केंद्रीय स्टेट संयोजक बालकिशन चौधरी ने बताया कि जबलपुर जिले की आठों विधानसभा कमेटियों के बेहतर क्रियान्वयन के लिए, प्रमारियों की नियुक्तियों की गई हैं। प्रदेश कार्यालय भोपाल से आठों विधानसभा में दो-दो प्रमारियों की नियुक्ति की सूची प्राप्त हुई है। जिसमें बरगी से रामप्रसाद चंद्रार, विवाद महतो, सिहोरा से ओम समद, डेलान मरावी, पनागर से डडल

प्रसाद चौधरी, आशा गोंटिया, पाटन से प्रेमलाल राज, हरिराम अहिरवार, पश्चिम से दिनेश कुशवाहा, राजेश पटेल, पूर्व से राजकुमार सम्राट, लक्ष्मण चौधरी, केज्ट से राजमनी साकेत, किशन लाल, उत्तर से जानकी प्रसाद, रामदास ठेकेदार के नाम शामिल हैं। जो की सेक्टर, बूथ लेवल तक पार्टी के संगठन को तैयार करने विधानसभा कमेटियों के साथ मिलकर काम करेंगे। वहीं जिले की पूर्व विधानसभा में सुरजीत मर्याक को विधानसभा अध्यक्ष से दयाराम को पाटन विधानसभा का अध्यक्ष नियुक्त किया गया हैं। बसपा जिला अध्यक्ष एड. लखन अहिरवार ने सभी नव नियुक्त पदाधिकारीगणों का स्वागत करते हुए जिले में बेहतर संगठन खड़ा करने की अपील की। इसके साथ ही जिले में 1

अप्रैल से 9 जून तक चल रहे बहुजन जागृति अभियान में और अधिक प्रगति लाकर, शोषित, वंचित समाज को जागरूक कर बसपा को मजबूत करने के लिए सभी प्रमारियों की नियुक्ति को पार्टी का महत्पूर्ण निर्णय बताया। इस दौरान बसपा के बालकिशन चौधरी, एड. लखन अहिरवार, सुरेश बंसकार, राधेलाल रेदास, लक्ष्मन समुद्धे, शिव प्रकाश, दिनेश कुशवाहा, रामप्रसाद चंडार, ईश्वर बाबू, भोलेशंकर, दिलीप चंद्र, लक्ष्मन चौधरी, मुन्ना सतनामी, मुकेश सूर्यवंशी, नरेंद्र चौधरी, सुरजीत चौधरी, दयाराम, जितेंद्र दौवान, दिलीप चौधरी, अरविंद मरावी, द्वारका प्रसाद गेंडालाल अहिरवार, बाबु लाल, सहित बड़ी संख्या बसपा पदाधिकारीगण, कार्यकर्ता उपस्थित रहे।



बेमौसम बारिश से सब्जियों की फसल पर खतरा मंडराया

मूंग उड़द मक्का बोने वाले किसान भी चिंतित

जबलपुर। बैसाख में अषाढ़ जैसे हालात बनने पर किसानों की चिंता बढ़ गई है. गेहूं की फसल कटाई हो जाने के कारण अधिकांश किसान राहत में हैं, लेकिन उनका गेहूं खलिहानों और गोदामों के बाहर खुले में पड़ा है. वहीं पिछले दिनों हुई बारिश और ओलावृष्टि से मूंग उड़द मसूर चना भिंडी टमाटर मक्का गन्ना भिंडी प्याज भटा लौकी और करेला जैसी सब्जी के उत्पादन पर संकट के बादल मंडरा रहे हैं. दरअसल सब्जियों के उत्पादन में बेमौसम बारिश दिन में गर्मी और रात में नमी होने के कारण फसलों के जलने और रोग लगने की संभावना रहती है. लिहाजा सब्जियों की फसल बचाने के लिये किसान अत्याधिक कीटनाशकों का इस्तेमाल करने लगते हैं, जो खतरनाक साबित होते हैं. बेमौसम बारिश और ओलावृष्टि से फसलों को आंशिक क्षति पहुंची है. इधर मौसम विभाग द्वारा चेतावनी जारी की गई है की अगले 24 घंटे के दौरान भी संभाग के जिलों में कहीं कहीं वर्षा के साथ तूफानी हवाएं चल सकती हैं. जिससे किसानों की चिंता और बढ़ गई है. किसान कहने लगे हैं मूंग उड़द भिंडी टमाटर करेला तुर्ई हरी धनिया मक्का की फसलों को निकसान होने लगा है. अभी आंशिक क्षति हुई थी, अब यदि ओला गिरे तो फसलें पूरी तरह चौपट हो जाएंगी. खासकर खेतों में लगी सब्जियों की फसल मौसम बारिश क्षेलेन की स्थिति दी हैं. वहीं कृषि विभाग ने भी एडवायजरी जारी की है.



▶ नए अध्यक्ष व सचिव ने पदभार सम्भाला

▶ आब्स्टेट्रिक्स एंड गायनेकोलॉजिकल सोसायटी का स्थापना दिवस

प्रभावी परिवार नियोजन उपायों की आवश्यकता पर दिया जोर



हरिभूमि जबलपुर।

चाहता है हर नारी हो स्वस्थ और सफल बनाए अपना लॉजिकल सोसायटी सुरक्षित एवं उज्ज्वल कल हर पल इस थीम के साथ में महिला डॉक्टरों के संगठन ऑब्स्टेट्रिक्स एंड गायनेकोलॉजिकल सोसाइटी ने अपने नए कार्यकाल 2025-26 के लिए स्थापना दिवस डॉ. भास्कर पाल फॉर्गसी अध्यक्ष (निर्वाचित) एवं डॉ. माधुरी पटेल पूर्व सचिव फॉर्गसी की मुख्य अतिथि में स्थानीय तिलवाराघाट स्थित होटल शान

एलजा में आयोजित किया गया। कार्यक्रम को संबोधित करते हुए डॉ. ईशा दुगार ने बांझपन में एंटीऑक्सीडेंट की आवश्यकता बताया।

डॉ. माधुरी पटेल ने बार बार होने वाला गर्भपात पर एक व्यापक व्याख्यान दिया, जिसमें रोकथाम, निदान और उपचार विकल्पों पर विशेषज्ञ अंतर्दृष्टि साझा की गई। भास्कर पाल ने आज की दुनिया में गर्भनिरोधक के महत्व पर जोर दिया, जिसमें प्रभावी परिवार नियोजन उपायों की आवश्यकता पर प्रकाश डाला गया।

संगठन के नवनियुक्त पदाधिकारियों ने मुख्य अतिथियों सहित डॉ. कविता एन. सिंह, मेडिकल कॉलेज भोपाल की डीन डॉ. कविता एन. सिंह, सीएमएचओ डॉ. संजय मिश्रा, डॉ. गीता गुप्ता, मेडिकल की प्रसूति एवं शी रोग विभाग की अध्यक्ष गीता गुप्ता से आशीर्वाद व प्रोत्साहन प्राप्त किया। कार्यक्रम शुभारंभ में डॉ. रूपा सरकार द्वारा स्वागत गीत गाया गया। डॉ. रानू जैन व डॉ. नंदिता द्वारा 2025-26 के लिए प्रथम संपादकीय का पत्रिका का विमोचन व पठन किया गया।

डॉ. रिचा धीरवानी द्वारा तैयार किए गए थीम सॉन्ग का अनावरण किया गया। कार्यक्रम के समापन पर निवर्तमान अध्यक्ष डॉ. प्रदम्या हर्ष ने नवनियुक्त अध्यक्ष डॉ. राखी बाजपेई को व निवर्तमान सचिव डॉ. जिज्ञासा डेंगरा ने डॉ. कोमल जैन को पदभार हस्तांतरण किया। इस अवसर पर वरिष्ठ डॉ. कुसुम जैन, राजेन्द्र जैन, निशांत जैन सहित बड़ी संख्या में डॉक्टरगण उपस्थित रहे। कार्यक्रम का संचालन व आभार डॉ. छवि श्रीवास्तव द्वारा किया गया।

गहरी जुताई से बढ़ेगा उत्पादन और लागत होगी कम

जबलपुर। किसान कल्याण तथा कृषि विकास विभाग के अधिकारियों ने जिले के किसानों को ग्रीष्मकाल में खेतों की गहरी जुताई करने की सलाह दी है। कृषि अधिकारियों के मुताबिक गर्मियों में खेत की गहराई जुताई करने से मिट्टी की उर्वरा शक्ति बढ़ती है और उत्पादन बढ़ने के साथ-साथ कृषि की लागत में कमी आती है। कृषि अधिकारियों के मुताबिक गर्मी में खेत की गहरी जुताई को ऑफ सीजन जुताई भी कहा जाता है। यह गर्मियों के महीनों में खेत की गहरी जुताई करने की कृषि पद्धति है तथा अम्लीय पर रबी की फसल की कटाई के बाद और खरीफ की फसल की बुवाई से पहले की जाती है। यह खेत की मिट्टी को पलटने और ढीला करने का काम करती है। किसान कल्याण तथा कृषि विकास विभाग के अधिकारियों ने गत दिवस पाटन विकासखण्ड के ग्राम ककरहटा में किसानों से गहरी जुताई पर चर्चा की तथा इससे होने वाले फायदे बताये। इन अधिकारियों में जिले के उप संचालक कृषि डॉ एस

के निगम, सहायक संचालक कृषि रवि आम्बवंशी एवं अनुविभागीय कृषि अधिकारी पाटन डॉ इंदिरा त्रिपाठी शामिल थे। उप संचालक कृषि डॉ निगम ने किसानों को बताया कि गहरी जुताई से खरपतवार के बीज और राइजोम मिट्टी की सतह पर आ जाते हैं और तेज धूप में सूखकर नष्ट हो जाते हैं। इससे आने वाली खरीफ की फसल में खरपतवारों की समस्या कम हो जाती है और खरपतवारनाशी के उपयोग की आवश्यकता भी कम हो जाती है। उप संचालक कृषि के मुताबिक ग्रीष्मकालीन जुताई मिट्टी में छिपे कीटों के अंडे, लार्वा और प्यूपा को धूप और गर्मी के संपर्क में लाकर नष्ट कर देती है। यह मिट्टी जलित रोगों के रोगजनकों को भी कम करने में मदद करता है, जिससे अगली फसल में कीटों और बीमारियों का खतरा कम हो जाता है। गहरी जुताई से मिट्टी की जल धारण क्षमता बढ़ती है। खुनी और ढीली मिट्टी बारिश के पानी को बेहतर ढंग से सोखती है और उसे गहराई तक जाने देती है, जिससे मिट्टी में नमी लंबे

कई क्षेत्रों में जलापूर्ति प्रभावित

भर गर्मी फूटी राइजिंग लाईन

जबलपुर। भीषण गर्मी के दौरान एक बार फिर जल संकट ने दस्तक दे दी है, आधे शहर को जलापूर्ति करने वाले रमनगारा वाटर प्लांट की मेन राइसिंग लाईन बाजनामठ के पास फूट गई, जिससे शहर की देवाताल त्रिपुरी चौक, कोतवाली व बेदी नगर की पानी की टैंकियां नहीं भरी जाएंगी. लिहाजा शाम को जलापूर्ति बाधित रही. वहीं सुबह भी जलापूर्ति प्रभावित रहेगी. जहां उल्लेखनीय है की इसके पूर्व भी कई बार ऐन त्योहारों के समय इसी जगह पाइप लाईनों में लीकेज की समस्या पहले भी सामने आ चुकी है. यद्यपी पाइप लाईन फूटने को जानकारी मिलते ही जल विभाग के अमले को मौके पर भेज दिया गया. जो सुधार कार्य में लग गया है, इसे सुधरने में कितना समय लगेगा यह स्पष्ट नहीं है. यहां उल्लेखनीय है की बार बार

लीकेज की समस्या होने से यहां समानांतर पाइप लाईन बिछाई गई थी. इस स्थिति में लीकेज होन पर समानांतर लाईन से टैंकियां भरी जाती हैं. लेकिन अभी भी कोतवाली बेदी नगर त्रिपुरी चौक और देवाताल की टैंकियां इस समानांतर टंकी से नहीं जुड़ पाई हैं.नगर निगम जल विभाग के कार्यपालन यंत्री कमलेश अग्रवाल ने बताया की रविवार की सुबह विद्युत आपूर्ति में बार बार बाधा आने से पानी प्रेशर में उतार चढ़ाव हुआ और एकदम से प्रेशर बढ़ने से लाईन फूट गई. घटना की जानकारी मिलते ही पाइपलाईन में सुधारकार्य के लिये अमले को मौके पर भेजा गया है. खुदाई का कार्य पूरा हो गया, सुधार में समय लगेगा, लीकेज का भराव सूखने के बाद टैंकियां भरने पर जलापूर्ति समान्य हो सकेगी. सुधार कार्य युध्द स्तर पर जारी है।

मुस्लिम विकास परिषद ने आतंकवाद का पुतला जलाकर विरोध जताया



जबलपुर। गत 22 अप्रैल को कश्मीर के पहलगाम में आतंकवादियों के द्वारा निहत्थे टूरिस्टों के साथ नरसंहार कर हत्या किये जाने से आक्रोशित मुस्लिम विकास परिषद के जिलाध्यक्ष डॉ. मुईन अंसारी व पठान समाज के सरदार वरिष्ठ पत्रकार हाजी मुईन खान के नेतृत्व में मुस्लिम बाहुल्य क्षेत्र में दारुल उलूम के सामने विरोध स्वरूप आतंकवाद का पुतला जलाया गया। परिषद ने वीभत्स घटना पर गहरा दुःख व्यक्त करते हुए, केन्द्र सरकार से कड़ी कार्यवाही करने की मांग की है। इस दौरान मुस्लिम विकास परिषद के पत्रकार अशफाक आरिफ, इरफान कुरैशी, फैजान कुरैशी, गुलाम साबरी, जावेद मिर्जा, इस्तयाक अंसारी, मुजफर कुरैशी, अहमद रजा, शाहिद परवेज, शाहिद खान, मेहताब अली, तारिक कुरैशी, लियाकत कुरैशी, इस्लाम अली, डॉ. निसार अंसारी, एड. अय्यूब अंसारी, एड. निसार अंसारी, साजिद काजी, एड. सलमान खान, सलीम खान, नोशाद खलीफा आदि की उपस्थिति उल्लेखनीय रही।

जनसमुदाय के सहयोग से की गई तालाब एवं बावड़ी की सफाई

जबलपुर। जल गंगा संवर्द्धन अभियान अंतर्गत जन अभियान परिषद द्वारा नवांकुर संस्थाओं, मेंटर्स, सामुदायिक नेतृत्व पाठ्यक्रम के छात्रों, प्रफुटन समितियों, सामाजिक कार्यकर्ताओं एवं जन समुदाय की सहभागिता से जल संरक्षण के लिए नदी घाट, तालाबों, प्राचीन बावड़ी एवं अन्य जल संरचनाओं में निरन्तर स्वच्छता का कार्य किया जा रहा है। इसी क्रम में बुधवार को भी जिले के विभिन्न स्थानों पर जल संरक्षण की गतिविधियां आयोजित की गईं। जन अभियान परिषद द्वारा गत दिवस गढ़ा स्थित प्राचीन बावड़ी जल मंदिर में नवांकुर संस्था रचना बाल कल्याण समिति के संयोजन में स्वच्छता अभियान चलाया गया। इस अभियान में परिषद के जिला समन्वयक प्रदीप तिवारी, विकास खण्ड समन्वयक विनायक राव वडनेकर, नवांकुर संस्था प्रमुख आशीष व्यास, संदीप रजक, श्याम पटेल एवं अन्य सामाजिक कार्यकर्ताओं की सहभागिता रही। इसी प्रकार परिषद की नवांकुर संस्था एवं अहिंसा अक्षर फाउंडेशन द्वारा कटौती स्थित तालाब की श्रमदान के माध्यम से सफाई की गई। स्थानीय जनों, सामाजिक कार्यकर्ताओं, सामुदायिक नेतृत्व पाठ्यक्रम के छात्रों द्वारा तालाब से जल कुंभी, प्लास्टिक, पॉलीथिन एवं कचरा निकाला गया। जन अभियान परिषद की विकासखंड समन्वयक श्रीमती नूपुर खरे, परामर्शदाता कमल झारिया, अध्यक्ष शिराज सिंह चौहान सहित सामाजिक कार्यकर्ता इस अवसर पर उपस्थित रहे। विकासखंड पनाहार में जन समुदाय को जल गंगा संवर्धन अभियान के प्रति जागरूक करने एवं अभियान के प्रसार प्रसार हेतु नवांकुर संस्था ग्राम विकास प्रफुटन समिति फूटताल द्वारा जल चौपाल एवं गोष्ठी का आयोजन किया गया।

सब जेल में लगा स्वास्थ्य परीक्षण एवं विधिक सहायता शिविर

हरिभूमि सिहोरा।

माननीय उच्च न्यायालय विधिक सेवा समिति जबलपुर के सौजन्य से मध्यप्रदेश की अन्य जेलों के साथ ही सब जेल सिहोरा में बंदियों के उपचार हेतु विशेष वृहद स्वास्थ्य परीक्षण एवं विधिक सहायता हेतु विधिक सहायता शिविर का आयोजन किया गया। जिसका शुभारंभ तहसील विधिक सेवा समिति के अध्यक्ष तृतीय अपर सत्र न्यायाधीश श्रीमान सुधांशु सिन्हा एवं प्रथम अपर सत्र न्यायाधीश श्रीमान श्याम सुंदर झा ने किया तथा बंदियों को निःशुल्क विधिक सहायता से सम्बंधित विस्तार से जानकारी दी एवं नेताजी सुभाषचंद्र बोस मेडिकल कॉलेज जबलपुर से आये डॉ. सिद्धांत जैन(मेडिसिन विभाग), डॉ. राज कुलारिया (अस्थि रोग), डॉ.देवांश

अवस्थी (चर्म रोग), डॉ.शुभांशु (मनोरोग), डॉ.धरेंद्र कुमार पर्वार (कैंसर), डॉ.निमिष जंदल (ईएनटी), डॉ.विवेक

लीगल पैनल से एड.दिलावर सिंहकी, एड.कमलेश सोनी एवं जेलर दिलीप नायक सहित जेल स्टॉफ उपस्थित थे। उल्लेखनीय है



कुशराम(सर्जरी रोग) एवं सिविल अस्पताल सिहोरा से आये डॉ.सुनील लटियार(दन्त रोग), डॉ.आर.पी. त्रिपाठी (मेडिसिन) एवं डॉ ईश्वर सिंह ठाकुर (अस्थि रोग) सहित 10 चिकित्सक विशेषज्ञों की टीम एवं टेक्नीशियन द्वारा समस्त 68 बंदियों का स्वास्थ्य परीक्षण कर उचित उपचार देकर दवा वितरित की गई। शिविर में

कि उच्च न्यायालय विधिक सेवा समिति से वीडियो कॉन्फ्रेंसिंग से जुड़ने के लिये समस्त केंद्रीय एवं जिला जेलों के साथ केवल सब जेल सिहोरा एवं सब जेल हटा को जुड़ने के निदेश प्राप्त हुए थे।सभी बंदियों द्वारा शिविर का लाभ लिया गया एवं शिविर का संचालन श्रीमती भारती सिंह जेल प्रहरी द्वारा किया गया।

गूगल मीट पर आयोजित किया कवि सम्मेलन

सिहोरा। बच्चों की त्रैमासिक बाल पत्रिका 'बाल प्रहरी 'तथा बाल साहित्य संस्थान अल्मोड़ा (उत्तराखंड) के तत्वाधान में गूगल मीट पर आयोजित 1165 वां ऑनलाइन कार्यक्रम अखिल भारतीय कवि सम्मेलन नगर के वरिष्ठ बाल साहित्यकार अश्वनी कुमार पाठक की अध्यक्षता में आयोजित किया गया। जिसमें देश के विभिन्न राज्यों से सहभागिता कर रहे 20 कवियों-कवयित्रियों ने कविता पाठ किया। कवि सम्मेलन के अध्यक्ष ने अपने उद्बोधन में ऐसे कार्यक्रमों की महत्ता पर प्रकाश डालते हुए आयोजक उदय किरौला के अनवरत प्रयास की सराहना करते हुए इन्हें बच्चों के व्यक्तिव विकास में उपयोगी निरूपित किया।

फैज आलम विधानसभा कॉर्डिनेटर नियुक्त

सिहोरा। अखिल भारतीय कांग्रेस अल्पसंख्यक विभाग के प्रमारी के राजू एवं राष्ट्रीय अध्यक्ष इमरान प्रतापगढ़ी की सहमति से एवं विधायक लखन घनगौरिया पूर्व विधायक निरंजनरजन खमपरिया दलबीर सिंह ह्यूॉक अध्यक्ष बिहारी पटेल अनुशंसा पर फैज आलम शाह को कांग्रेस कमेटी अल्पसंख्यक विभाग मे सिहोरा विधानसभा का एल डी.एम कॉर्डिनेटर नियुक्त किया गया है। इनकी नियुक्ति पर समस्त कांग्रेस ने हर्ष व्यक्त किया है।



सूर्या जायसवाल ने जीता गोल्ड

जबलपुर। मध्य प्रदेश वुशु संघ के द्वारा दो दिवसीय राज्य स्पर्धा खेल एवं युवा कल्याण विभाग के रानीताल, जबलपुर में महापौर कप 24 वीं सब जूनियर, जूनियर तथा सीनियर स्पर्धा का आयोजन किया जा रहा है. इस स्पर्धा में जबलपुर के सूर्या जायसवाल ने शानदार प्रदर्शन करते हुए एक गोल्ड 02 सिल्वर मेडल जीत कर जबलपुर का नाम रोशन किया। सूर्या के कोच दिव्यांश मनोज गुप्ता ने कहा सूर्या बहुत ही प्रतिभाशाली है कुछ दिनों के संघर्ष में ही 3 मेडल जीतना जबलपुर के लिए गर्व की बात है।आगामी होने वाली नेशनल स्पर्धा में सूर्या जायसवाल प्रदेश और अपने शहर का नाम रोशन करेगा गोल्ड मेडल विजेता सूर्या जायसवाल को मध्य प्रदेश केडर के आई, पी, एस डी.जी जयदीप प्रसाद डॉ जगमोहन वृशु संघ के सचिव मनोज गुप्ता ने मेडल पहनाकर मविष्य के लिए शुभकामनाएं दीं।



सांदीपनि विद्यालय में समर कैंप 13 तक

सिहोरा। सांदीपनि पंडित विष्णु दत्त शासकीय उत्कृष्ट उ मा विद्यालय सिहोरा में शासन के निदेशानुसार 13 मई तक समर कैंप आयोजित किया गया है जिसमें आर्ट एंड काफ्ट गतिविधि, खेल गतिविधियां, योग, ध्यान गतिविधि, संगीत गतिविधि की विधाएं बच्चों को सिखाई जा रही हैं।कक्षा 3 से 12 तक कुल 100 बच्चों ने समर कैंप में भाग लेने हेतु पंजीयन कराया है। बच्चों को प्रतिदिन रिफ्रेशमेंट दिया जाता है। अनेक गतिविधियों में शामिल होकर अपने विभिन्न कौशलों को विकसित कर रहे हैं। श्रीमती सुधा उपध्याय योगा और ध्यान,अशोक कुमार राय खेल गतिविधियां,श्रीमती वर्षा साहू आर्ट एंड काफ्ट गतिविधि सिखा रही हैं।प्राचार्य अशोक कुमार उपध्याय ने बच्चों को समर कैंप के महत्व के बारे में बताया तथा उप प्राचार्य शैलेंद्र कुमार मिश्रा ने बच्चों को नियमित रूप से समर कैंप में शामिल होने के लिए प्रेरित किया।



जल गंगा संवर्धन अभियान का आयोजन

जबलपुर। जल गंगा संवर्धन अभियान के तहत एक महत्वपूर्ण आयोजन हुआ। जन अभियान परिषद द्वारा नर्मदा की निर्मलता एवं स्वच्छता के लिए श्रमदान किया गया। इस अभियान में सामाजिक कार्यकर्ताओं, स्वेच्छिक संगठनों, नवांकुर संस्थाओं के मेंटर्स और सामुदायिक नेतृत्व पाठ्यक्रम के छात्रों ने सक्रिय भागीदारी की। श्रमदान स्वच्छता अभियान नर्मदा के तिलवारा घाट में आयोजित किया गया। इस अवसर पर जन अभियान परिषद के सलाहकार श्री करण सिंह कौशिक ने लगभग एक घंटे तक सामाजिक कार्यकर्ताओं के साथ स्वच्छता अभियान में श्रमदान किया। उनके साथ जिला समन्वयक प्रदीप तिवारी, विकास खण्ड समन्वयक विनायक राव वडनेकर, गायत्री परिवार के सदस्य, पतंजलि योग समिति के सदस्य और नवांकुर संस्थाओं के प्रतिनिधि भी उपस्थित थे। इस आयोजन में बड़ी संख्या में सामाजिक कार्यकर्ताओं और संगठनों की सहभागिता रही। यह सामूहिक प्रयास नर्मदा जी की स्वच्छता और निर्मलता के प्रति समाज की प्रतिबद्धता को दर्शाता है। नर्मदा स्वच्छता पर श्रमदान कार्यक्रम ने न केवल नर्मदा जी की स्वच्छता में योगदान दिया, बल्कि समाज में पर्यावरण संरक्षण के प्रति जागरूकता भी बढ़ाई। इस तरह के आयोजनों से हम नर्मदा जी की निर्मलता और स्वच्छता के लिए निरंतर प्रयासरत रह सकते हैं।

श्री श्याम लाल कुशवाहा- हनुमान रीवा निवासी श्री श्याम लाल कुशवाहा (60) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती उर्मिला जायसवाल- छोटी ओमती निवासी श्री हरिश्याम जायसवाल की धर्मपत्नी श्रीमती उर्मिला जायसवाल (66) का निधन हो गया। अंतिम संस्कार करियापाथर श्मशान भूमि में किया गया।

श्री राम गोपाल पटेल- गोरा बाजार कैंट निवासी श्री राम गोपाल पटेल (81) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री इन्द्रपाल सिंह ठाकुर- वल्दी कोरी की दफाई शीतलामाई निवासी श्री इन्द्रपाल सिंह ठाकुर (59) का निधन हो गया। अंतिम संस्कार करियापाथर श्मशान भूमि में किया गया।

श्री छोटे लाल रान- क्षेत्रीय बस स्टैंड के पास दमोहनाक निवासी श्री छोटे लाल रान (60) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कल्लो बाई प्रजापति- द्वारका नगर कछियाना लालमाटी निवासी श्री टेकचंद प्रजापति की धर्मपत्नी श्रीमती कल्लो बाई प्रजापति (85) का निधन हो गया। अंतिम संस्कार करियापाथर श्मशान भूमि में किया गया।

श्री श्याम लाल कुशवाहा- हनुमान रीवा निवासी श्री श्याम लाल कुशवाहा (60) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती उर्मिला जायसवाल- छोटी ओमती निवासी श्री हरिश्याम जायसवाल की धर्मपत्नी श्रीमती उर्मिला जायसवाल (66) का निधन हो गया। अंतिम संस्कार करियापाथर श्मशान भूमि में किया गया।

श्री राम गोपाल पटेल- गोरा बाजार कैंट निवासी श्री राम गोपाल पटेल (81) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री इन्द्रपाल सिंह ठाकुर- वल्दी कोरी की दफाई शीतलामाई निवासी श्री इन्द्रपाल सिंह ठाकुर (59) का निधन हो गया। अंतिम संस्कार करियापाथर श्मशान भूमि में किया गया।

श्री छोटे लाल रान- क्षेत्रीय बस स्टैंड के पास दमोहनाक निवासी श्री छोटे लाल रान (60) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कल्लो बाई प्रजापति- द्वारका नगर कछियाना लालमाटी निवासी श्री टेकचंद प्रजापति की धर्मपत्नी श्रीमती कल्लो बाई प्रजापति (85) का निधन हो गया। अंतिम संस्कार करियापाथर श्मशान भूमि में किया गया।

सिंधी कैप निवासी श्री नन्दू चौधरी (53) का निधन हो गया। अंतिम संस्कार करियापाथर श्मशान भूमि में किया गया।

श्री सुशील बाथरे- नर्मदा नगर पोलीपाथर निवासी श्री सुशील बाथरे (60) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सुनीता चौधरी- छुई खदान मडैया श्यामा प्रसाद मुखर्जी वाई निवासी श्री विजय चौधरी की धर्मपत्नी श्रीमती सुनीता चौधरी (38) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती नीरा कुमार- नयागांव रामपुर निवासी श्री प्रवीण कुमार की धर्मपत्नी श्रीमती नीरा कुमार (71) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रोहणी पुरी गोस्वामी- सुभाष नगर महाराजपुर निवासी श्री रोहणी पुरी गोस्वामी (68) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजी/शेक/उठावन, रमड़ी रम, पुण्यतिथि

संबंधी संदेश प्रकाशित कराने के लिए

अथ मूल्य :-	विजय साइज :-	10x8 से.मी.	ब्लैक&सफ्ट :-	300/-
450/-	विजय साइज :-	10x8 से.मी.	रंगीन	400/-
अथ कमतर है.भी	विजय साइज	10x8 से.मी.	रंगीन	1100/-

सम्पर्क करें विज्ञापन विभाग - 9303108294, 9407362160





रोचक खबरें

महज 16 की उम्र में अदला-बदली का खेल कर बना करोड़पति

शिकागो। हर इंसान का सपना होता है कि वो बड़ा होकर एक कामयाब आदमी बने। जिससे वो अपने सारे ख्वाब को पूरे सके। इसके लिए आदमी बचपन से ही जी-तोड़ मेहनत करता है। हालांकि, कामयाबी किसी-किसी को ही मिल पाती। लेकिन, कुछ लोग होते हैं जो उस मुकाम पर बहुत छोटी उम्र में पहुंच जाते हैं। जहां बड़े लोग चाहकर भी नहीं पहुंच पाते हैं। ऐसे ही एक बच्चे की कहानी ने इस समय सारी दुनिया को हिला दिया है क्योंकि ये बच्चा महज 16 साल की उम्र में करोड़पति बन चुका है। इस बच्चे के केस में हैरानी की बात तो ये है कि उसने अपनी मां को ये सच्चाई नहीं बताई है कि उनका बेटा एक करोड़पति है। इस लड़के की नेटवर्थ का खुलासा अमेरिका के सबसे प्रतिष्ठित फाइनेंसियल शो में हुआ।



बच्चे ने जब अपने इस राज से पर्दा उठाया तो हर कोई हैरान रह गया। हालांकि, लड़के के नाम और पहचान का खुलासा नहीं किया गया है। इस बच्चे के कमाने का तरीका देखने के बाद फाइनेंस एक्सपर्ट डेव रैम्से भी हैरान रह गए। दरअसल, ये लड़का पैसा कमाने ड्रॉपशिपिंग वेबसाइट्स और ईवे व अमेजन जैसी साइट्स पर ऑनलाइन अवॉर्टेज करके पैसा कमाता है और इस तरीके से काम करने के बाद इस बच्चे ने पिछले आठ महीनों में उसने पेपल अकाउंट में 3,00,000 डॉलर (करीब 2.5 करोड़ रुपए) से ज्यादा पैसे कमा लिए हैं, लेकिन उसने अपनी मां को ये बात नहीं बताई, क्योंकि उसे डर है कि उसकी मां उसे ये काम नहीं करने देंगी। इस बच्चे की केस स्टडी समझने के बाद बच्चे डेव ने कहा कि देखो इतना पैसा इस उम्र में कमाना कोई आसान काम नहीं है और जिस तरीके से तुमने ये पैसा कमाया वो गलत नहीं है, लेकिन पूरी तरीके से सही भी नहीं है। ऐसे में आपको अपनी कमाई के बारे में मां को बताना चाहिए और अपनी पढ़ाई पर ध्यान देने का चाहिए। अपनी पूरी बात में डेव ने शिक्षा की अहमियत पर जोर दिया। उसने कहा कि भले ही कॉलेज डिग्री जरूरी न हो, लेकिन कारोबार की गहरी समझ और लगातार सीखना लंबी सफलता के लिए काफी जरूरी है।

शौक के चक्कर में महिला ने बर्बाद किया अपना परी जैसा चेहरा

लंदन। हर इंसान के अपने-अपने शौक होते हैं। जिनके बारे में जानकर कई लोगों को जहां मजा आता है और उन शौक को लोग कॉपी करने करने के बारे में सोचते हैं, लेकिन कुछ लोगों के शौक ऐसे होते हैं, जिन्हें देखने के बाद दूसरे को झटका लगता है। आज हम आपको एक ऐसी ही महिला के बारे में बताते जा रहे हैं, जिसका शौक काफी अजीबोगरीब और इसके बारे में जानने के बाद आप हैरान रह जाएंगे, क्योंकि इस महिला को इंसानों के अंग जमा करने का शौक है। इस बात की जानकारी जब लोगों को हुई तो हर कोई हैरान रह गया।

हर इंसान को कुदरत ने अलग चेहरा दिया है, जिसकी अपनी एक खासियत होती है। हालांकि, कुछ लोग इस पर मेकअप चढ़ाकर उसे और अच्छा बनाने की सोचता है तो वहीं कुछ ऐसे होते हैं, जिन्हें अपना बिगड़ा हुआ चेहरा ही पसंद आता है। अब इस महिला को ही देख लीजिए, जिसने अपने चेहरे को बुरी तरीके से बर्बाद कर दिया। एक रिपोर्ट के मुताबिक इस महिला का नाम टॉन्सी है, जिसे अपना चेहरा बिगड़ाने का एक अजीब ही शौक चढ़ा हुआ है। इन्होंने अपने चेहरे को इस लेवल का बना रखा है, जिसे देखने के बाद पहली नजर में कोई डर जाए. सिधे शब्दों में कहे तो इन्होंने खुद को परफेक्ट बनाने के चक्कर में अपने पूरे चेहरे को बर्बाद कर दिया। हैरानी की बात तो ये है कि इनके चेहरे पर वो चीजें तक नहीं हैं, जो एक आम इंसान के चेहरे पर चेहरे पर होता है और मजे की बात तो ये है कि इनको इस चीज के ऊपर किसी तरह का कोई पछतावा तक नहीं है।

महिला की खूबसूरती पर मर मिटते हैं मर्द, बिना कहे भेजते हैं हजारों रुपए


नई दिल्ली। चाहे मॉडल हों या एक्ट्रेस, उन्हें मॉडलिंग या अभिनय के साथ-साथ खूबसूरत भी दिखना होता है। तभी लोग उन्हें पसंद करते हैं। हालांकि, सिर्फ खूबसूरती उन्हें फीस नहीं दिलवा पाती, उन्हें काम भी करना ही पड़ता है। पर एक महिला तो सिर्फ अपनी खूबसूरती से पैसे कमाती है। वो इतनी सुंदर है कि मर्द उसे देखकर मर मिटते हैं और बिना उसके बोले ही उसे हजारों रुपए भेजने लगते हैं। इसके अलावा कई मर्द उससे अजीबोगरीब चीजें करने की डिमांड करते हैं, जिसमें कुछ भी आपत्तिजनक नहीं होता, वो केवल उस लड़की को रोजमर्रा की चीजें करते देखना चाहते हैं। एक रिपोर्ट के अनुसार सैफरन बोसवेल कुछ दिनों पहले अपने एक बयान की वजह से फेमस हुई थीं। उन्होंने बताया था कि करीब 10 सालों से उन्होंने घर पर खाना नहीं खाया, क्योंकि उन्हें खाना बनाना नहीं पसंद है, वो बाहर जाकर ही खाना खाती हैं। पर अब उन्होंने एक ऐसी बात बताई है, जिसे सुनकर हर कोई हैरान हुआ जा रहा है। सैफरन ने कहा कि मर्द उन्हें अजीबोगरीब चीजें करने के लिए कहते हैं और बदले में पैसे देते हैं। कई बार तो वो बिना बोले ही पैसे दे देते हैं। वो कोई आपत्तिजनक चीजें नहीं, बल्कि काफी आम चीजें करने के लिए सैफरन को पैसे देते हैं। जैसे उन्हें सैंडविच खाते हुए वीडियो बनाकर भेजना होता है। एक बार एक शख्स ने उनसे सोते हुए वीडियो बनाकर भेजने के लिए पैसे दिए थे।



थीं। उन्होंने बताया था कि करीब 10 सालों से उन्होंने घर पर खाना नहीं खाया, क्योंकि उन्हें खाना बनाना नहीं पसंद है, वो बाहर जाकर ही खाना खाती हैं। पर अब उन्होंने एक ऐसी बात बताई है, जिसे सुनकर हर कोई हैरान हुआ जा रहा है। सैफरन ने कहा कि मर्द उन्हें अजीबोगरीब चीजें करने के लिए कहते हैं और बदले में पैसे देते हैं। कई बार तो वो बिना बोले ही पैसे दे देते हैं। वो कोई आपत्तिजनक चीजें नहीं, बल्कि काफी आम चीजें करने के लिए सैफरन को पैसे देते हैं। जैसे उन्हें सैंडविच खाते हुए वीडियो बनाकर भेजना होता है। एक बार एक शख्स ने उनसे सोते हुए वीडियो बनाकर भेजने के लिए पैसे दिए थे।

आखिर ये वेस्टर्न डिस्टरबेंस क्या बला है? जिसकी वजह से भारत में होती है बारिश

नई दिल्ली। दिल्ली एनसीआर में बीते दिन तेज आंधी तूफान आया था। चिलचिलाती गर्मी के बीच इस आंधी ने भले ही लोगों को राहत दी हो, लेकिन इससे कई नुकसान भी झेलने पड़ते हैं। ठंड के मौसम में भी अक्सर तेज हवा चलती है। मौसम का यह मिजाज मिजाज पश्चिमी विक्षोभ यानि वेस्टर्न डिस्टर्बेंस के कारण होता है। आखिर ये वेस्टर्न डिस्टर्बेंस क्या बला है?



पश्चिमी विक्षोभ से बारिश

पश्चिमी विक्षोभ वाला तूफान कटिबंधीय तूफान से कुछ अलग होता है। इसमें नमी निचले वायुमंडल की जगह ऊपर के वायुमंडल में आती है। इन हवाओं के मध्य पूर्व से गुजरने पर वहां की गर्म और नर्म हवाओं के कारण इसकी दिशा बदल जाती है। इसी के चलते उत्तर भारत में बारिश, कोहरा और बर्फ की स्थिति बनती है। इसी से ही उत्तर भारत में बर्फ पड़ती है और दूसरे इलाकों में इसका ठंडा असर पड़ता है।

क्या होता है पश्चिमी विक्षोभ?

बता दें कि पश्चिमी विक्षोभ कैस्पियन या भूमध्य सागर से बनने वाले तूफान होते हैं। ये भारत के उत्तर-पश्चिमी क्षेत्रों में बारिश और ठंड लाने का काम करते हैं। असल में ये हवाएं बर्फाली होती हैं, जो अपने साथ नमी लेकर आती हैं। पश्चिमी विक्षोभ भूमध्यसागर से निकलती हैं। इसके बाद ये ईरान, इराक, अफगानिस्तान और पाकिस्तान से होते हुए सीधा भारत पहुंचती हैं। यहां पहुंचते ही यह मैदानी इलाकों में अपना असर दिखाने लगती हैं।



कहां होता है असर

पश्चिमी विक्षोभ का आमतौर पर असर सर्दियों में देखने को मिलता है। खासतौर पर इनवरी के महीने में यह काफी प्रभाव डालता है। ये तूफान सर्दियों में अपने साथ ठंडी हवाएं लेकर आता है, जहां से ये पश्चिम से पूरब की ओर बढ़ती है। पूरब में हिमालय की ऊंचाई के कारण ये हवा वहां रुक जाती है, जिससे बारिश और बर्फबारी होने लगती है। इसी के चलता हवाओं का एंटीसाइक्लोनिक सर्कुलेशन बनता है। पश्चिम विक्षोभ के एक्टिव रहने तक हवापा की दिशा पूरब से पश्चिमी की तरफ हो जाती है, जिससे मैदानी इलाकों का तापमान बढ़ता है।

सितारों का जमावड़ा और उल्का बरसात... कब और कहां देखें अद्भुत घटनाएं, जिससे जगमग होगा आसमान

अनंत ब्रह्मांड रोमांचक होने के साथ-साथ खतरनाक भी है, लेकिन खगोलविद लगातार ब्रह्मांड से जुड़े रहस्यों से पर्दा उठाने की कोशिशों में जुटे रहते हैं। इस माह रात का आसमान कई अद्भुत घटनाओं की बदौलत जगमग होने वाला है जिसका दीदार आप भी कर सकेंगे, लेकिन उसके लिए आपको सही समय और जगह के बारे में पता होना चाहिए तो चलिए विस्तार से समझते हैं कि इस माह कौन-कौन सी आकाशीय घटनाएं कब और कहां होने वाली हैं, जो आप लोगों को वास्तुमुग्ध कर सकती हैं।

वॉशिंगटन। एटा एक्वारिड उल्का बौछार आमतौर पर हर साल 19 अप्रैल से 28 मई के बीच सक्रिय होता है, लेकिन 5-6 मई की रात को यह अपने चरम पर होगा। एटा एक्वारिड हैली धूमकेतु के मलबे से पैदा होने वाली दो उल्का बौछारों में से एक है। हैली धूमकेतु को सूर्य की एक परिक्रमा करने में लगभग 76 साल लगते हैं। अगली बार यह पृथ्वी से 2061 में दिखाई देगा। एटा एक्वारिड उल्का बौछार को दक्षिणी गोलार्ध में देखा जा सकेगा, जहां पर प्रति घंटे लगभग 10 उल्काएं नजर आएंगी।

शनि के छल्ले हो जाएंगे अदृश्य!

एटा एक्वारिड उल्का बौछार के तुरंत बाद आसमान में शनि ग्रह से जुड़ा एक करिश्मा होने वाला है। यह हर 15 साल में एक बार होता है। दरअसल, सूर्य शनि के बीच से जब जमकता है तो उसके छल्ले एकदम पतने हो जाते हैं जिन्हें देखना काफी मुश्किल होता है। इस घटना को शनि विषुव का नाम दिया गया है, जो इस साल 6 मई को होने वाली है।



चंद्रमा और शनि आएंगे साथ-साथ

फ्लॉवर मून के बाद आसमान में चंद्रमा और शनि साथ-साथ नजर आएंगे। 22 मई की रात को एक ही फ्रेम में चंद्रमा और शनि ग्रह को देखा जा सकेगा।

घर में सांप पालने वाला शख्स अब दुनिया के लिए बनेगा वरदान, उसके खून से ही हो जाएगा जहर का इलाज

लंदन। इस शख्स का नाम टिम फ्रीडे है जिसको 1 नहीं 2 नहीं बल्कि सैकड़ों बार सांपों ने काटा है। वो जानबूझकर खुद को सांप से कटवाता था। फ्रीडे अपने घर में कई सांप, मकड़ी पालता था, उसको सांप पालने का शौक था। इसी के साथ आज भी उसके घर के फ्रिज में सांप का जहर भरा हुआ है। अब इसी शख्स के खून से विपरीथक तैयार किया जा रहा है।

इस खबर की हेंडिंग पढ़ने के बाद आप भी चौंक गए होंगे। पहला सवाल तो मन में यह आया होगा कि सांप कोई कैसे पाल सकता है और खुद को कैसे कोई जानबूझकर कैसे सांप से कटवा सकता है, लेकिन इस दुनिया में सब कुछ मुमकिन है। आपको आज एक ऐसे शख्स की कहानी बताते हैं जो घर में न सिर्फ सांप पालता है, बल्कि खुद को उससे कटवाता भी था, लेकिन अब उसका खून ऐसा वरदान बन गया है। इस शख्स का नाम टिम फ्रीडे है जिसको 1 नहीं 2 नहीं, बल्कि सैकड़ों बार सांपों ने काटा है।



घर में पालता था दर्जनों सांप

फ्रीडे को लंबे समय से जहरीले सांप, बिच्छू, मकड़ियों से आकर्षण रहा है। वो शौक के तौर पर बिच्छू और मकड़ियों का जहर दुकते थे और अपने विस्कोमिनस स्थित घर में दर्जनों सांप पालते थे। सांप के काटने से खुद को बचाने की उम्मीद में – और जिसे वह 'साधारण जिज्ञासा' कहते हैं – उसने खुद को सांप के जहर की छोटी डोज का इन्जेक्शन लगाना शुरू कर दिया और फिर धीरे-धीरे सांप का जहर झेलने के लिए अपनी सहनशीलता बढ़ाने की कोशिश करने के लिए धीरे-धीरे उन्होंने जहर का डोज बढ़ाया। फिर वो जहर को झेलने के लिए सहनशील हो गया और वो खुद सांपों को उसे डसने देता था।

काटनी पड़ी थी उंगली

लिवरपूल स्कूल ऑफ ट्रॉपिकल मेडिसिन के स्नेकबाइट शोधकर्ता निकोलस केसवेल ने एक ईमेल में कहा, वादे के बावजूद, अभी भी बहुत काम करना बाकी है। केसवेल नए अध्ययन में शामिल नहीं है। फ्राइडे ने अपनी इस सांपों की जहर की जर्नी में कई गलत कदम उठाए. उनमें से: उन्होंने कहा कि एक बार सांप के काटने के बाद उन्हें अपनी उंगली का हिस्सा काटना पड़ा और कुछ विशेष रूप से भयानक कोबरा के काटने से उसे अस्पताल भेज दिया गया। फ्राइडे अब सेंटिवेक्स में कार्यरत हैं, जो एक कंपनी है जो उपचार विकसित करने की कोशिश कर रही है और जिसने अध्ययन के लिए भुगतान करने में मदद की है। वह उत्साहित हैं कि उनकी 18 साल की यात्रा एक दिन स्नेकबाइट से लोगों की जान बचा सकती है, लेकिन उनके नवोदयकर्म पर चलने के लिए प्रेरित लोगों के लिए उनका मैसेज साफ है - 'ऐसा मत करो'।

सबसे बड़े टेलिस्कोप की खींची तस्वीरों ने चौंकाया

धरती तक ‘आग’ फैकने वाला सूरज तो अंदर से निकला टंडा!

वॉशिंगटन। दुनिया के सबसे बड़े सोलर टेलीस्कोप 'डैनियल के इनौये' ने सूर्य की सतह की शानदार तस्वीर कैद की है, जिसमें सूर्य के धब्बे व तेज चुंबकीय गतिविधियां दिख रही हैं। हाल ही में जारी की गई यह तस्वीर ऐसे वक्त में आई है जब सूर्य अपने 11 साल की सौर चक्र के सबसे एक्टिव फेज की तरफ बढ़ रहा है। खास बात यह है कि यह यू.एस. नेशनल साइंस फाउंडेशन के नए विजिबल ट्यूनेबल फिल्टर से ली गई पहली तस्वीर भी है। दिसंबर की शुरुआत में ली गई हार्ड-रिजॉल्यूशन तस्वीर में विशाल सनस्पॉट का एक संग्रह भी दिखाई दे रहा है, जो आकार में महज 10 किलोमीटर की दूरी पर है। हालांकि, यह हजारों मील तक फैला हुआ है।

तस्वीर में दिए गए सनस्पॉट से पता चलता है कि यह हर एक पृथ्वी पर एक महाद्वीप के आकार का है। वहीं, अंतरराष्ट्रीय सौर चक्र पूर्वानुमान पैनल नासा और नेशनल ओसियन और एटमोस्फेरिक एडमिनिस्ट्रेशन के वैज्ञानिकों ने अक्टूबर में बताया था की कि सूर्य अपनी अधिकतम सौर या गतिविधि के शिखर पर पहुंच गया है। यही कारण है कि शिखर के दौरान सूर्य के चुंबकीय ध्रुव उलट जाते हैं, जिससे इसकी सतह पर ज्यादा सनस्पॉट दिखाई देते हैं।



बड़े सौर विस्फोटों की वजह

ये सनस्पॉट सूर्य पर ठंडे एक्टिव इलाके हैं जो सौर ज्वालामुखी और कोरोनल मास इजेक्शन जैसे बड़े सौर विस्फोटों की वजह बन सकते हैं। हालांकि, जब ये सौर विस्फोट होते हैं, तो वे स्पेस में आवेशित कणों को बाहर निकालते हैं और अगर ये कण जमीन पर पहुंचते हैं तो वे उपग्रहों में स्कावट पैदा कर सकते हैं। साथ ही, ये बिजली का आपूर्ति और ज़ोपेस और फोन सिग्नल को भी प्रभावित कर सकते हैं।

हमारे जीवन को कैसे कर सकते हैं प्रभावित

एनएसएफ इन्नीये सोलर टेलीस्कोप के वैज्ञानिक प्रेडरिक वोएगर ने कहा, '1800 के दशक में एक सौर तूफान (केरिंगटन घटना) क्षति तौर पर इतना ऊर्जावान था कि इससे टेलीग्राफ स्टेशनों में आग लग गई थी. हमें इन तूफानों के भौतिक चालकों को समझने की जरूरत है और यह भी कि ये हमारी तकनीक और आखिरकार हमारे जीवन को कैसे प्रभावित कर सकते हैं।'

सूर्य की सतह के बाकी हिस्सों की तुलना में गहरे और ठंडे

कोलोराडो बोल्डर यूनिवर्सिटी में एनवायरमेंटल साइंस रिसर्च के लिए कोऑर्परेटि इंस्टीट्यूशन के रिसर्च साइंटिस्ट मार्क मीश ने कहा कि सूर्य के धब्बे चुंबकीय प्लग की तरह होते हैं जो सतह पर आने वाली कुछ गर्मी को रोकते हैं। उन्होंने कहा कि यही कारण है कि ये सूर्य की सतह के बाकी हिस्सों की तुलना में गहरे और ठंडे दिखते हैं। हालांकि, उन्होंने इन सौर धब्बों की तुलना एक भट्ठी से की। उन्होंने कहा, 'भले ही ये सौर धब्बे ठंडे हों, लेकिन फिर भी ये पृथ्वी पर मौजूद किसी भी भट्ठी से ज्यादा गर्म हैं।'



लैब में बनाया ऐसा ‘बम’ दुनियाभर में मच गई खलबली

लंदन। बम शब्द सुनते ही आपको कोई विस्फोट या किसी तरह का विस्फोटक समझने में आता होगा। वहीं, वैज्ञानिकों ने भी पहली बार लैब में ब्लैक होल बन जिंदा किया है। अब आप सोच रहे होंगे किया क्या ये कोई हथियार या विस्फोटक है तो बता दें कि आपको बिल्कुल भी घबराने की कोई आवश्यकता नहीं है। यह ब्लैक होल को समझने के लिए लिया गया एक स्टैप है। दरअसल, ब्लैक होल बम कोई बम नहीं, बल्कि एक थ्योरी है। यह 1970 के दशक में सामने आई थी। फेमस साइंटिस्ट याकोव जेल्टोविच और रोजर पेनरोज ने आइडिया दिया था कि ब्लैक होल न सिर्फ बिलगता है, बल्कि उसकी स्पिन के जरिए ऊर्जा को भी बढ़ाया जा सकता है। इससे इतनी एनर्जी पैदा हो सकती है कि यह खुद ही बम की तरह फट सकता है। इसलिए, इसे ब्लैक होल बम कहा गया। अब तक इस थ्योरी को लेकर केवल कागज और समीकरण ही थे, लेकिन अब मैरियन क्रैमब के नेतृत्व में कई वैज्ञानिकों की टीम ने इसे पहले बार लैब में साबित कर दिखाया है। इसके लिए वैज्ञानिकों ने घूमने वाला एक एल्यूमीनियम सिलेंडर लिया और उसे ऐसे चुंबक वाले इलाकों में रखा, जो उसके चारों तरफ फैल रहे थे। खास बात ये थी कि ऊर्जा का व्यवहार बाहरी चुंबकीय क्षेत्र के सिलेंडर से तेज या धीमा घूमने पर बदल रहा था। बता दें कि जब सिलेंडर चुंबकीय इलाके की दिशा में लेकिन उससे तेज स्पीड से घूमता है तो इससे चुंबकीय इलाके की ताकत बढ़ती है। वहीं, अगर सिलेंडर धीमा घूमने लगता है तो इससे ऊर्जा घटने लगती है। इसी ही उस ब्लैक होल की थ्योरी का रियल वर्जन माना जा रहा है, जिसे अबतक हम किताबों में पढ़ रहे थे। बता दें कि यह खोज ब्लैक होल के बारे में बहुत कुछ जानने के लिए दरवाजा खोल सकती है।

न्यायिक प्रक्रियाओं में पारदर्शिता, दक्षता को मिलेगा बढ़ावा

सत्र न्यायालय में डिजिटल कोर्ट का उद्घाटन

जबलपुर। न्यायपालिका के आधुनिकीकरण की दिशा में एक ऐतिहासिक कदम उठाते हुए आज जिला एवं सत्र न्यायालय, जबलपुर में डिजिटल कोर्ट का उद्घाटन माननीय न्यायमूर्ति श्री सूर्य कांत, माननीय न्यायमूर्ति श्री जे.के. महेश्वरी, और माननीय न्यायमूर्ति श्री सतीश चंद्र शर्मा, सर्वोच्च न्यायालय के न्यायाधीशों द्वारा मध्य प्रदेश उच्च न्यायालय के माननीय मुख्य न्यायाधीश, श्री सुरेश कुमार कैत की गरिमामयी उपस्थिति में किया गया। मध्य प्रदेश उच्च न्यायालय के कांफ्रेंस खंड में आयोजित इस कार्यक्रम में प्रशासनिक न्यायाधीश, माननीय श्री संजीव सचदेवा, प्रशासनिक न्यायाधीश, मध्य प्रदेश उच्च न्यायालय ने भी भाग लिया। इस पहले का उद्देश्य पेपरलेस अदालतों की परिकल्पना को आगे बढ़ाना, न्यायिक प्रक्रियाओं में पारदर्शिता, दक्षता और पर्यावरणीय स्थिरता को बढ़ावा देना है। कार्यक्रम का मुख्य आकर्षण मध्य प्रदेश उच्च न्यायालय के ओटीटी प्लेटफॉर्म का शुभारंभ था, जो जिला न्यायालय की कार्यवाही की लाइव स्ट्रीमिंग को सक्षम करेगा, जो न्यायिक मर्यादा और सुरक्षा को बनाए रखते हुए न्याय तक



सार्वजनिक पहुंच बढ़ाने की दिशा में एक अग्रणी कदम है। माननीय मुख्य न्यायाधीश श्री सुरेश कुमार कैत ने डिजिटल कोर्ट प्रणाली के बारे में विस्तार से बताया, जिसमें कागज के उपयोग को कम करने और मुकदमों की सुनवाई और निपटान में तेजी लाने के लिए न्यायिक दस्तावेजों के डिजिटलीकरण में इसकी भूमिका पर जोर दिया गया। यह पर्यावरण-अनुकूल दृष्टिकोण व्यापक पर्यावरण संरक्षण लक्ष्यों के अनुरूप है। माननीय श्री संजीव सचदेवा, प्रशासनिक न्यायाधीश, ने आईटी टीम के प्रयासों की सराहना करते हुए कहा कि मध्य प्रदेश उच्च न्यायालय भारत की न्यायपालिका में तकनीकी नवाचार में सबसे आगे है।

कार्यक्रम में न्यायपालिका के समर्पित ओटीटी प्लेटफॉर्म के माध्यम से प्रसारित अदालती कार्यवाही का सीधा प्रदर्शन किया गया, जिससे न्यायाधीशों, अधिवक्ताओं और वदियों को एक सुरक्षित, डिजिटल वातावरण में निर्बाध रूप से जुड़ने की अनुमति मिली। यह पहल एक अधिक सुलभ, कुशल और टिकाऊ न्यायिक प्रणाली के लिए प्रौद्योगिकी का लाभ उठाने की मध्य प्रदेश उच्च न्यायालय की प्रतिबद्धता को दर्शाती है, जो पूरे देश की अदालतों के लिए एक बेंचमार्क स्थापित करती है। मध्य प्रदेश उच्च न्यायालय की मुख्य पीठ, जबलपुर के माननीय न्यायाधीशगण, माननीय श्री न्यायमूर्ति

अतुल श्रीधरन, माननीय श्री न्यायमूर्ति विवेक अग्रवाल, माननीय श्री न्यायमूर्ति विशाल धगत, माननीय श्री न्यायमूर्ति मनिंदर सिंह भट्टी, माननीय श्री न्यायमूर्ति द्वारकाधीश बंसल, माननीय श्री न्यायमूर्ति दिनेश कुमार पालीवाल, माननीय श्रीमती न्यायमूर्ति अनुराधा शुक्ला, माननीय श्री न्यायमूर्ति अचल कुमार पालीवाल, माननीय श्री न्यायमूर्ति अर्वींद्र कुमार सिंह, माननीय श्री न्यायमूर्ति विनय सराफ, माननीय श्री न्यायमूर्ति विवेक जैन, माननीय श्री न्यायमूर्ति प्रमोद कुमार अग्रवाल, माननीय श्री न्यायमूर्ति देवनारायण मिश्रा और माननीय श्री न्यायमूर्ति विवेक रूसिया, खंडपीठ इंदौर के माननीय न्यायाधीश ने अपनी गरिमामयी उपस्थिति से इस अवसर की शोभा बढ़ाई। इसके अतिरिक्त, ग्वालियर और इंदौर खंडपीठों के माननीय न्यायाधीशगण भी इस महत्वपूर्ण अवसर पर वचुंअल माध्यम से उपस्थित रहे। मध्य प्रदेश राज्य भर के जिला और तहसील मुख्यालयों पर पदस्थ सभी न्यायिक अधिकारियों भी जिला न्यायपालिका में तकनीकी उन्नति के उदय के साक्षी वचुंअल प्लेटफॉर्म के माध्यम से रहे।

शहर के विविध सामाजिक संगठनों ने प्रधानमंत्री के नाम ज्ञापन सौंपकर इस पहल को सामाजिक समावेशन की दिशा में युगांतकारी कदम करार दिया है। इन संगठनों ने जिला प्रशासन को ज्ञापन सौंपकर जाति जनगणना की स्पष्ट समय-सीमा निर्धारित करने की पुरजोर मांग रखी।

वंचित समुदायों को मिलेगा उचित प्रतिनिधित्व

इस ज्ञापन में आग्रह किया गया कि जनगणना की प्रक्रिया को शीघ्र शुरू किया जाए, ताकि वंचित और हाशिए पर खड़े समुदायों को उचित प्रतिनिधित्व और संसाधनों का न्यायोचित वितरण सुनिश्चित किया जा सके। प्रतिनिधि मंडल ने इस ऐतिहासिक निर्णय पर कांग्रेस नेता राहुल गांधी, समाजवादी पार्टी अध्यक्ष अखिलेश यादव, राष्ट्रीय जनता दल के तेजस्वी यादव तथा दक्षिण भारत के कई प्रबुद्ध नेताओं के प्रति आभार भी प्रकट किया,



बिना समय-सीमा तय किए यह पहल अधूरी

ज्ञापन सौंपते समय प्रमुख रूप से उपस्थित रहे रामरतन यादव, घनश्याम यादव, बैजनाथ कुशवाहा, नोखेलाल प्रजा, रामकुमार पटेल, नरेश चक्रवर्ती, शैलेश लोधी, इंद्र कुमार कुलस्ते, घनश्याम चक्रवर्ती, संजय सेन,

इमरान लाल नागर, सामाजिक कार्यकर्ताओं ने इसे सामाजिक न्याय की पुनर्रचना की ओर निर्णायक कदम बताया। उन्होंने यह भी कहा कि बिना समय-सीमा तय किए यह पहल अधूरी रह जाएगी और शासन को जल्द से जल्द इसकी रूपरेखा सार्वजनिक करनी चाहिए। संगठनों का मानना है कि यह कवायद समाज के वास्तविक ढांचे को समझने का अवसर प्रदान करेगी, जिससे नीतिगत स्तर पर न्यायसंगत परिवर्तन संभव हो सकेंगे।

पुलिस अधिकारी कल्याण संघ ने शिवानी तिवारी को किया सम्मानित



जबलपुर। सतीश तिवारी की सुपुत्री सुश्री शिवानी तिवारी ने देश के सबसे बड़े इतिहास में सफलता हासिल कर अपने माता-पिता के साथ-साथ पूरे पुलिस विभाग का नाम रोशन किया है। शिवानी तिवारी ने बताया कि अपनी इस सफलता के पीछे 90% योगदान उनके

माता-पिता का है। निश्चित ही यह बहुत गर्व की बात है और निश्चित ही इसका श्रेय सतीश तिवारी और उनकी पत्नी जाता है। आज सेवानिवृत्त पुलिस अधिकारी कल्याण संघ के द्वारा सुश्री शिवानी तिवारी और उनके माता-पिता का सम्मान किया गया। इस कार्यक्रम में

सेवानिवृत्त अधिकारी अवधेश तिवारी, एमए अंसारी, अबरार अहमद कुरैशी, जयंत टैभरे, डीएल तिवारी, अखिल वर्मा सहित सैकड़ों साथियों के साथ सुश्री शिवानी तिवारी को मोमेंटम देकर सम्मानित किया गया और उनके उज्ज्वल भविष्य की कामना की गई।



संत निरंकारी मण्डल ने लगाया ऐतिहासिक रक्तदान शिविर

जबलपुर। संत निरंकारी मण्डल की शाखा जबलपुर में गोलबाजार संत निरंकारी सत्संग भवन में चेरिटेबिल फाउंडेशन के सौजन्य से विशालतम रक्तदान शिविर का आयोजन किया गया। जिसमें सैकड़ों मिशन के रक्तदाताओं ने युगदृष्टा बाबा हरदेव सिंह के ब्रम्ह वाक्य "रक्त नाडियों में बहे, न कि नालियों में" पर समर्पित होकर रक्तदान किया।

संत निरंकारी भवन में प्रातः 10 बजे जगत बहादुर सिंह (अन्नु) महर्षि के द्वारा शिविर का उद्घाटन किया गया। उनका स्वागत सेवादल के भाई, बहिनो के मार्च गीत "न हिन्दू, न सिख, ईसाई, न हम मुसलमान हैं, मानवता है धर्म हमारा हम केवल ईसान हैं" द्वारा तथा नवनीत नागपाल ने निरंकारी परम्परा के अनुसार दुपट्टा पहनाकर स्वागत किया।

25वें शिविर में 225 यूनिट तथा वर्ष भर जरूरतमंदों को 302 यूनिट, कुल रक्तदान 527 यूनिट का नया रिकार्ड बनाया

उन्होंने रक्तदान हेतु रक्तदाता भाई, बहिन पंजीयन कराते व रक्त देते हुए अनेक युवा भाई बहिनो का उत्साहवर्धन कर मिशन की गतिविधियों की भूरी-भूरी प्रशंसा करते कहा कि निरंकारी मिशन से मैं पिछले कई वर्षों से जुड़ा हुआ हूँ। मिशन के प्रत्येक सेवादार दिल से पूर्ण समर्पित भाव से मानवता की सेवा करते हैं ये इन पर ईश्वर की विशेष कृपा है। ये

सेवादार भाई बहिन न सिर्फ शिविर में, बल्कि प्रतिदिन जरूरतमंदों को रक्त देने हेतु सदैव

तत्पर रहते हैं, इनका सम्पूर्ण जीवन सुखमय रहेगा। रक्त संग्रहण नेताजी सुभाषचन्द्र बोस मेडिकल कॉलेज, रानी दुर्गावती (एलिन) अस्पताल, जबलपुर ब्लड बैंक एवं सेंट गोविंददास 'विकटोरिया' अस्पताल के विशेषज्ञ डॉक्टरों की टीम द्वारा उचित निरीक्षण के उपरान्त किया गया। यह जबलपुर में 25वां रक्तदान शिविर रहा, इस शिविर में 225

रक्तदाताओं ने स्वैच्छिक रक्तदान किया। इसके अतिरिक्त वर्ष भर में प्रतिदिन रक्तदाताओं ने जरूरतमंदों को 302 यूनिट रक्तदान कर नव-जीवन प्रदान करने में योगदान दिया। इस तरह वर्ष 2025 के 25वें कुल रक्तदान 225+302=527, सतगुरु माता सुदीक्षा महाराज ने विशाल जन समूह को संबोधित करते हुए कहा मानवीयता का ऐसा गुण है, जो योगदान की भावना को दर्शाता है, ये करुण सेवा और एकत्व के संदेश को जीवन में उतारने का सजीव माध्यम है, जो हमें सिखाता है मानवता सर्वोच्च धर्म है। कार्यक्रम की सफलता में साधसंगत व सेवादल के सभी भाई-बहिनो का विशेष योगदान रहा।



बाबूलाल पहलवान की स्मृति में ईनामी दंगल 25 मई को

जबलपुर। प्रति वर्षानुसार इस वर्ष भी सनातनी व्यायाम शाला के कुश्ती खेल को शिरोधार्य करने वाले ख्यातिवन्ध बाबूलाल पहलवान की स्मृति में 25 मई को एक दिवसीय ईनामी दंगल का आयोजन कैथल परिवार द्वारा डॉ. पाण्डेय अस्पताल के सामने खंडेलवाल कंपाउंड घमापुर चौक में अपराह्न 03 बजे से किया जा रहा है। प्रायोजक जगदीश पहलवान, अशोक पहलवान, सुरेश पहलवान, विनोद पहलवान, राकेश पहलवान ने सभी खलीफाओं, पहलवानों व कुश्ती प्रेमियों से उपस्थिति की अपील की है।

धनगर समाज महासंघ के चुनाव संपन्न



जबलपुर। आल इंडिया धनगर समाज महासंघ जबलपुर महानगर के कार्यसमिति चुनाव में सर्वसम्पत्ति से गोपाल पाल (धनगर) को जिलाध्यक्ष एवं महिला विंग से अर्चना यादव (धनगर) को महिला जिलाध्यक्ष के पद पर प्रदेश अध्यक्ष अनिल धनगर ने नियुक्ति पत्र देकर सभी स्वजातीय बंधुओं की उपस्थिति में पुष्पगुच्छ देकर एवं पुष्पहार पहना कर सम्मानित किया। दोनों नियुक्तियों से जिला धनगर समाज में हर्ष व्याप्त है। इस अवसर पर संभागा एवं प्रदेश के विभिन्न पदों पर भी नियुक्तियां की गईं।

मगवान श्री चित्रगुप्त के प्राकटोत्सव पर पूजन एवं सुंदरकाण्ड का आयोजन

जबलपुर। "सनातनी परंपरा समरसता की है, इससे समृद्ध भारत का निर्माण होता है। हमारे धार्मिक एवं सामाजिक आयोजन हमें समाज के एक व्यक्ति को दूसरे से जोड़ने का एक सशक्त माध्यम हैं। जहां हम समाज के प्रत्येक व्यक्ति के उत्थान के लिये दृढ़ संकल्पित होते हैं और सामाजिक भावना को भलिभांति आत्मसात करते हुये समाज के उत्थन में अपना सहयोग प्रदान करते हैं। आज कायस्थ कुलदेव भगवान श्री चित्रगुप्त के प्राकटोत्सव पर मैं प्रार्थना करता हूं कि हम सभी कायस्थ एक जुटता के साथ एकदूसरे के सहयोगी बनें और समाज को परम वैभव की ओर ले जा सकें।"



हिन्दू धर्मसेना ने इस्लामिक आतंकवाद के विरुद्ध निकाला मौन अर्थी जुलूस

जबलपुर। जबलपुर सदर के गणेश चौक स्थित काली माता मंदिर से इस्लामिक आतंकवाद के विरुद्ध मौन अर्थी जुलूस 04 मई को निकालकर आक्रोशित हिन्दू समाज ने विरोध प्रदर्शन किया। यह जुलूस भारत माता चौक (पेंटीनाका) तक निकाला गया, जहां इस्लामिक आतंकवाद का प्रतीकात्मक अर्थी दहन कर वीर बलिदानियों को

रतन डागौर राष्ट्रीय उपाध्यक्ष नियुक्त

जबलपुर। अखिल भारतीय वाल्मीकि महासभा के राष्ट्रीय अध्यक्ष रामगोपाल राजा की अनुशंसा पर संगठन के राष्ट्रीय स्तर पर नेतृत्व हेतु जबलपुर वाल्मीकि समाज के प्रखर वक्ता, कुशल नेतृत्वकर्ता, विनम्र, शालीन, मृदुभाषी रतन डागौर को राष्ट्रीय उपाध्यक्ष बनाए जाने पर सम्पूर्ण मध्यप्रदेश में हर्ष उल्लास का माहौल है। उनकी नियुक्ति पर मग्न संगठन के कार्यकर्ताओं ने राष्ट्रीय अध्यक्ष का हृदय से धन्यवाद प्रेषित करते हुए रतन कुमार डागौर को राष्ट्रीय उपाध्यक्ष नियुक्त किए जाने पर हर्ष व्यक्त किया है।



सामूहिक श्रद्धांजलि दी गई। यह विरोध प्रदर्शन आक्रोशित हिन्दू समाज जबलपुर के आह्वान पर हिन्दू धर्म सेना मग्न के नेतृत्व में किया गया, जिसमें संस्कारधानी के 45 सामाजिक संगठनों ने भाग लिया एवं प्रधानमंत्री नरेन्द्र मोदी के नाम सामूहिक पत्र, ज्ञापन सौंपा। ज्ञापन में इस्लामिक आतंकवाद के विरुद्ध निर्णायक कार्यवाही की मांग की गई। इस विरोध प्रदर्शन में सम्पूर्ण हिन्दू समाज, महिला शक्ति,

तीन गुना राशि वापस करने पर भी सूदखोर नहीं दे रहा जमीन के कागजात

जबलपुर। करमचन्द कॉफी हाउस में पत्रकार वार्ता में फ़रियादी रंजीत चौधरी ने अपने पर लगे सभी आरोपों का खंडन कर बताया कि राजनीतिक रसूखदोरों के कहने पर जबरन मिथ्या भ्रामक आरोप लगाकर सम्पति पर कुदृष्टि रखे हैं दबंग सूदखोर, आज जबलपुर में सूदखोरों की प्रताड़ना से कई लोगों द्वारा आत्महत्या कर ली जाती है जिसको लेकर जिला प्रशासन द्वारा सूदखोरों पर कड़ी कार्रवाई का अभियान भी चलाया गया था, लेकिन सूदखोर आज भी लोगों को ब्याज पर पैसा देकर प्रताड़ित कर रहे हैं। ऐसा ही गंभीर आरोप रांजी तिवारी सी बिल्डर रंजीत चौधरी ने पत्रकार वार्ता में सूदखोर अनिल गुप्ता के ऊपर लगाया



है। रंजीत चौधरी का कहना है कि अनिल गुप्ता से कुल 7 लाख रुपए ब्याज पर लिए थे। इस दौरान पनागर स्थित जमीन के दस्तावेज अनिल गुप्ता

के पास गिरवी में रखे गए थे। वहीं सूदखोर को 21 लाख 70 हजार चेक और नगद रुपए देकर वापस कर दिए गए जिसके बाद भी जमीन के कागज

अनिल गुप्ता के द्वारा वापस नहीं किये जा रहे हैं। जिसको लेकर एसपी, कलेक्टर को शिकायत करने के साथ पनागर थाने और अनुसूचित जाति थाने में मामला दर्ज करवाया गया था, वहीं अब अनिल गुप्ता रांजी थाने में 420 का मामला दर्ज कराकर एफआईआर को वापस लेने का दबाव बना रहा है। राजनीतिक दबाव के चलते रांजी पुलिस ने बिना दस्तावेज की जांच के एफआईआर दर्ज कर ली है। लिखित दस्तावेज में सभी प्रकार की जानकारी होने पर भी रांजी थाना प्रभारी द्वारा एक तरफा कार्रवाई की जा रही है जिसकी जांच करने की मांग एसपी से की गई है। जिससे न्याय मिल सके।